

## وفاقی محتسب سیکرٹریٹ، ہیڈ آفس، اسلام آباد

### Press Release

## وفاقی محتسب نے اسلام آباد کے سیکٹر E-11 میں غیر قانونی سپیڈ بریکرز پر نوٹس لے لیا وفاقی محتسب اور وزارت داخلہ کے اعلیٰ افسران پر مشتمل انکوائری کمیٹی بنادی

اسلام آباد ( ) وفاقی محتسب اعجاز احمد قریشی نے اسلام آباد کے سیکٹر E-11 میں مین ڈبل روڈ پر غیر قانونی سپیڈ بریکرز کے خلاف وہاں کے رہائشیوں کی شکایات پر نوٹس لیتے ہوئے نیشنل پولیس فاؤنڈیشن کے خلاف انکوائری کا حکم دے دیا ہے۔ E-11 کے مکینوں نے وفاقی محتسب سے شکایت کی کہ ان سپیڈ بریکرز کے باعث مسافروں کو شدید مشکلات کا سامنا کرنا پڑ رہا ہے۔ وفاقی محتسب اعجاز احمد قریشی نے وفاقی محتسب کے ایڈیشنل سیکرٹری (کوآرڈینیشن) اور وزارت داخلہ کے گریڈ بیس کے افسر پر مشتمل ایک انکوائری کمیٹی بنادی ہے۔ انکوائری کمیٹی کو سات دن کے اندر رپورٹ پیش کرنے کا کہا گیا ہے۔ وفاقی محتسب نے انکوائری کمیٹی کو ہدایت کی ہے کہ اس غفلت، بے حسی اور لاپرواہی کی ذمہ داری کا تعین کر کے سات دن میں رپورٹ پیش کرے۔